



**Татарстан Республикасының аерым территорияләрендә кабан дунгызлары Африка дунгыз чумасы белән чирлэгәнгә, аларның иминлексезлеге һәм чир таралу куркынычы булу сәбәпле чикләү чаралары (карантин) кертү турында**

Татарстан Республикасы Зәй районының аерым территорияләрендә кабан дунгызларының Африка дунгыз чумасы белән чирләве ачыклану һәм аның таралу куркынычы булу белән бәйләп, «Ветеринария турында» 1993 елның 14 маендагы 4979-1 номерлы Россия Федерациясә Законының 3<sup>1</sup>, 17 статьялары, Россия Федерациясә Авыл хужалыгы министрлыгының 2016 елның 31 маендагы 213 номерлы боекы нигезендә **карап бирәм:**

1. Әлеге Указының 2 пункты нигезендә билгеләнгән эпизоотия чыганакалары, куркыныч янаган беренче һәм икенче зоналар территорияләрендә 2020 елның 29 декабреннән аерым боекы чыгарылганга кадәр Африка дунгыз чумасы буенча чикләү чаралары (карантин) кертәргә.

2. Түбәндәгеләрне билгеләргә:

а) Татарстан Республикасының аерым территорияләре чикләрендә эпизоотия чыганакаларын:

төнъяк килекнең 55,404216 градусы һәм көнчыгыш озынлыкның 52,287455 градусы географик координатлары буенча урнашкан Зәй районы Баграж аучылык хужалыгының «Төбәк» җаваплылыгы чикләнгән жәмгыяте тарафыннан файдаланыла торган территориянең бер өлеше;

төнъяк килекнең 55,289283 градусы һәм көнчыгыш озынлыкның 51,872807 градусы географик координатлары буенча урнашкан Зәй районының «Карамалы аучылык хужалыгы» җаваплылыгы чикләнгән жәмгыяте тарафыннан файдаланыла торган территориянең бер өлеше;

төнъяк килекнең 55,224519 градусы һәм көнчыгыш озынлыкның 51,766720 градусы географик координатлары буенча урнашкан Зәй районының «Карамалы аучылык хужалыгы» җаваплылыгы чикләнгән жәмгыяте тарафыннан файдаланыла торган территориянең бер өлеше;

б) куркыныч янаган беренче зонаны Татарстан Республикасының түбәндәге торак пунктлары административ чикләре кысаларында:

Зәй районының Кабан-Бастрык авылы, Дүртмунча авылы, Бишсубаш авылы, Түбән Биш авылы;

Зэй районының Перцовка авылы, Кармалка поселогы, Югары Шепкә авылы;

Зэй районының Яңа Пәлчикәү авылы, Нератовка авылы, Түбән Кама районының Югары Уратма авылы;

в) куркыныч янаган икенче зонаны, III һәм IV -компартментларга караучы дунгызчылык хужалыклары территорияләреннән тыш, Татарстан Республикасы Әгерже, Азнакай, Аксубай, Актаныш, Әлмәт, Бөгелмә, Алабуга, Зэй, Кукмара, Лениногорск, Мамадыш, Менделеевск, Минзәлә, Мөслим, Түбән Кама, Яңа Чишмә, Нурлат, Балык Бистәсе, Саба, Сарман, Тукай, Чирмешән, Чистай районнары административ чикләре кысаларында.

3. Түбәндәгеләрне тыярга:

а) эпизоотия чыганагында:

территориягә, Россия Федерациясә Дәүләт ветеринария хезмәте системасына керүче органнар һәм оешмалар белгечләреннән (алга таба – дәүләт ветеринария хезмәте белгечләре), эпизоотия чыганагын бетерү өчен чакырылган персоналдан, эпизоотия чыганагы дип билгеләнгән территориядә яшәүче һәм (яисә) вакытлыча шунда торучы затлардан тыш, чит кешеләр керүне;

хайваннарны күчерүне һәм яңадан төркемнәргә бүлүне;

барлык төр хайваннарны чалуны, хайваннарны һәм аларны чалудан алынган продуктларны, шулай ук терлек азыгын сатуны;

Африка дунгыз чумасы чыганагын бетерү һәм (яисә) эпизоотия чыганагы дип билгеләнгән территориядә яшәүче һәм (яисә) вакытлыча торучы кешеләрнең тормыш эшчәнлеген тәэмин итү чараларында файдаланылмаган транспортның эпизоотия чыганагы территориясенә (территориясеннән) керүен (чыгуын);

«Ау һәм аучылык ресурсларын саклау турында һәм Россия Федерациясенә аерым закон актларына үзгәрешләр кертү хакында» 2009 елның 24 июлендәге 209-ФЗ номерлы Федераль закон нигезендә билгеләнгән тәртиптә аучылык ресурслары санын жайга салу максатларында ау оештырудан тыш, ауның барлык төрләре;

кыргый дунгызны иткә сую, карачкылар әзерләү буенча башка чаралар, шулай ук авыру таралган һәм авыру таралуда шикләнелгән территорияләрдә чит затларның керүе, авыл хужалыгы хайваннары өчен азык һәм аслык материаллар әзерләү;

б) куркыныч янаган беренче зонада:

куркыныч янаган беренче зонадан тере дунгызларны, дунгызчылык продукциясен һәм чималын чыгаруны;

сәнәгать житештерүе юлы белән алынган дунгызчылык продукциясен сатудан тыш, дунгызларны һәм дунгыз чалудан алынган продуктларны сатуны;

Африка дунгыз чумасы чыганагын бетерү чаралары кысаларында дәүләт ветеринария хезмәте белгечләре күзәтчелегендә башкарыла торган сатып алу очрактарынан тыш, халыктан дунгыз сатып алуны;

эпизоотия зонасы территориясендә дуңгыз ите, дуңгызчылык чималы һәм продуктлары әзерләү һәм аларны, дуңгыз асрау калдыкларын, дуңгыз асраганда файдаланыла торган жиһаз һәм инвентарьларны транспортка төяп территориядән чыгаруны;

хайваннарны күчерү һәм туплау белән бәйлә авыл хужалыгы ярминкәләре, күргәзмәләр (аукционнар) һәм башка чаралар үткөрүне;

почта аша салуны да кертеп, сәнәгать житештерүе юлы белән алынмаган дуңгызчылык продукциясен жибөрүне;

в) куржыныч янаган икенче зонада:

сәнәгать житештерүе юлы белән алынган терлекчелек продукциясен сатудан тыш, дуңгызларны һәм дуңгыз чалудан алынган продуктларны сатуны;

III һәм IV компартаментларга караучы һәм әлеге Указының 2 нче пункты нигезендә куржыныч янаган икенче зонага кертелмәгән дуңгызчылык хужалыкларының житештерү эшчәнлегенә белән бәйлә очрактардан тыш, дуңгызларны күчерү һәм туплау белән бәйлә авыл хужалыгы ярминкәләре, күргәзмәләр (аукционнар) һәм башка чаралар үткөрүне;

халыктан дуңгыз сатып алуны;

дуңгызларны, шул исәптән төз лапаста тотыла торганнын, ябылуда тотмыйча асрауны;

сәнәгать житештерүендә алынмаган дуңгызчылык продукциясен, почта аша салуны да кертеп, жибөрүне;

әлеге Указының 2 нче пункты нигезендә III һәм IV компартаментларга караучы һәм куржыныч янаган икенче зонага кертелмәгән дуңгызчылык хужалыкларынан тыш, тере дуңгызларны, 70°C югарырак температурада аларны йогышсызландыруны тәмин итә торган сәнәгать эшкәртүе узмаган дуңгызчылык продукциясен һәм чималын, транспортка төяп чыгаруны.

4. Татарстан Республикасы Министрлар Кабинетының Баш ветеринария идарәсенә Африка дуңгыз чумасы чыганагын бетерү һәм Татарстан Республикасы территориясендә чирнең таралуын булдырмау чаралары планын эшләргә һәм расларга.

5. Әлеге Указының үтәлешен контрольдә тотуны Татарстан Республикасы Министрлар Кабинетына йөкләргә.

6. Әлеге Указ аңа кул куйган көннән үз көченә керә.

**Татарстан Республикасы Президенты  
вазыйфаларын башкаручы**



**А.В. Песошин**

Казан, Кремль  
2020 ел, 29 декабрь  
№ ПУ-912